

Halid Hüseyini

Category: Kitapcy, Medisina, Ýazyjy şahyrlaryň we alymlaryň terjimehaly

написано kitapcy | 22 января, 2025

Halid Hüseyini

HALID HÜSEÝNI

Halid Hüseyini, owganystanly tanymal täjik ýazyjysy.

1965-nji ýylyň 4-nji martynda Kabulda dogulýar. Häzirki wagtda ABŞ-da ýaşaýar. Ilkinji romany "Batbörek awçysy" 2003-nji ýylda neşir edilip, birnäçe ýurtlarda iň köp satylan kitaplaryň sanawyna girýär.

Ikinji romany "1000 ajaýyp Güneş" 2007-nji ýylyň 2-nji maýynda satuwa çykarylýar.

Halid Hüseyiniň kakasy Owganystanyň Daşary işler ministrliğinde işläpdir we wezipesi üýtgedilip, Tährana göçmeli bolýar. Halidiň oglan jigisiniň dünýä inmegi bilen maşgala Owganystana dolanýar. Şondan birnäçe aý gecenden soňra, kyrk ýyllap Owganystana ýolbaşçylyk eden Zahyr Şa Dawut han tarapyndan häkimiýetden çetleşdirýär.

1976-njy ýylda olar Parije göçýärler. Hüseyiniler maşgalasynynyň Pariji saýlap almagynyň sebäbi, Owganystanda şol wagt häkimiýete gelen kommunistik rejimiň gysyşy sebäp bolupdyr. Şol sebäpli, olar 1980-nji ýylda ABŞ-da syýasy emigrant hökmünde ýaşamaga hukuk gazanýarlar we Kaliforniýa ştatyna ýerleşýärler. "Batbörek awçysynda" bu barada doly söz açylýar.

Halid Hüseyini "Independence Scholl" liseýini tamamlandan soňra Santa Klara uniwersitetiniň biologiýa fakultetine girýär we bu ýeri 1988-nji ýylda okap gutarýar.

1989-njy ýylda ol Kaliforniýa ştatynyň medisina fakultetinde işläp başlaýar. Alymlyk işlerini 1996-njy ýylda Los-Anjelesdäki "Cedars-Sinai Medical Center" merkezinde goraýar. Lukmançylyk kärini 2004-nji ýyla çenli dowam etdirýär.

Halid Hüseyini häzirki wagtda BMG-nyň Ýokary Komissarlygynda

parahatçylyk ilçisi wezipesinde bosgunlara yzygiderli ýardam berip gelýär. Häzir Demirgazyk Kaliforniýada asly eýranly amerikan aýaly Roýa we iki çagasy bilen ýaşaýar.

"Batbörek awçysy" romany "Nýu Ýork Taýmsyň" iň köp satyn alynan kitaplar sanawynda birinji oruna çenli gelipdir. Eser 2007-nji ýylda rejissýor Mark Forster tarapyndan Golliwudda kinolaşdyryldy. Romanda Kabulyň "Wezir Ekber Han" raýonyndan Emir atly bir puştun çagajygynyň başyna gelen hadysalardan söz açylýar. Emir çagalyk ýoldaşy we süýt emişeni Hasana ikiýüzlilik edenini hiç wagt ýadyndan çykaryp bilmeýär. Sowet goşunynyň ýurda aralaşmagy, watany taşlap Päkistana we Amerika köpçülikleýin göçüşler, Taliban häkimiýeti ýaly giň temalar kitapda giňden işlenilýär.

Bu eser häzirki wagtda birnäçe musulman ýurtlarynda önki baknalykdan azat bolunandan soňra täze baknaçylyk (neokolonial) eýýamynda globallaşmak, medeniýetleriň özara çaknyşyklary, dini ikiýüzlilik, milletçilik, içerki gapma-garşylyklar, bosgunlar barada okyjyda bar bolan pikirleri hasam baýlaşdyrmaga kömek edýär. Şeýle hem kitapda başdan geçirmeler, beýan edijilik, bitertip jynsy aragatnaşyklaryň getirýän netijeleri ussatlyk bilen işlenýär.

■ Eserleri:

- 1). "Batbörek awçysy" ("The Kite Runner" 2003 ý);
- 2). "1000 ajaýyp Güneş" ("A Thousand Splendid Suns" 2007 ý);
- 4). "We daglara ýaň düşende..." ("And the Mountains" 2013 ý).

Ýazyjy şahyrlaryň we alymlaryň terjimehaly